

भूजल सर्वेक्षण आणि विकास यंत्रणेतील
लघुलेखक सेवेतील संवर्ग मृत म्हणून घोषित
करणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: आपना-२०१६/प्र.क्र.५१८ (भाग-१)/पापु-१५

७ वा मजला, गोकुळदास तेजपाल रुग्णालय इमारत, क्रॉफर्ड मार्केट जवळ, नवीन मंत्रालय,.

लोकमान्य टिळक मार्ग, मुंबई - ४०० ००१

तारीख: ०३ जुलै, २०२६

वाचा -

- १) शासन निर्णय, पाणी पुरवठा व स्वच्छता विभाग, क्रमांक: आपना-२०१६/प्र.क्र.५१८/पापु-१५
दिनांक २४.०४.२०२३
- २) शासन निर्णय, सामान्य प्रशासन विभाग, क्रमांक: प्राणिमं-१२२४/प्र.क्र.७०/सेवा-४ (का.१३-अ)
दिनांक ०५.०५.२०२६

प्रस्तावना -

संदर्भाधीन क्र. ०२ येथील दि. ०५ मे, २०२६ च्या शासन निर्णयान्वये ससामान्य प्रशासन विभागाने प्रशासनिक कामकाजात माहिती-तंत्रज्ञान कार्यप्रणालीचा मोठ्या प्रमाणावर वापर वाढून प्रशासकीय पुनर्रचना, आधुनिक तंत्रज्ञान या पार्श्वभूमीवर काही संवर्गांच्या कर्तव्ये व जबाबदाऱ्या आता कालबाहय ठरल्याच्या पार्श्वभूमीवर प्रशासकीय दृष्ट्या अनावश्यक ठरलेल्या विविध संवर्गांना “मृत संवर्ग” म्हणून घोषित करण्यात आले आहे. त्यामध्ये पाणी पुरवठा व स्वच्छता विभागाच्या अधिनस्त भूजल सर्वेक्षण आणि विकास यंत्रणेतील लघुलेखक सेवेचा देखील समावेश आहे.

त्यानुषंगाने भूजल सर्वेक्षण आणि विकास यंत्रणेतील लघुलेखक सेवेतील संवर्ग “मृत संवर्ग” म्हणून घोषित करण्याची बाब शासनाच्या विचाराधीन होती.

शासन निर्णय-

संदर्भाधीन क्र.१ येथील दि. २४.०४.२०२३ रोजीच्या शासन निर्णयान्वये भूजल सर्वेक्षण आणि विकास यंत्रणा संचालनालयाचा आकृतीबंध मंजूर झाला आहे. त्यानुसार लघुलेखक सेवेत विविध संवर्गात पुढीलप्रमाणे पदे मंजूर असून सद्यस्थितीत कार्यरत आणि रिक्त पदांचा तपशील खालीलप्रमाणे आहे.

अ.क्र.	पदनाम	वेतनस्तर (७ व्या वेतन आयोगानुसार)	मंजूर पदसंख्या	सद्यस्थितीत कार्यरत पदे	रिक्त पदे
१	उच्चश्रेणी लघुलेखक (गट-क)	S-१६ : ४४९००-१४२४००	२	२	०
२	निम्नश्रेणी लघुलेखक (गट-क)	S-१५ : ४१८००-१३२३००	१२	७	५
३	लघुटंकलेखक (गट-क)	S-८ : २५५००-८११००	११	३	८
एकूण			२५	१२	१३

०२. सामान्य प्रशासन विभागाच्या संदर्भाधीन क्र.०२ येथील दि. ०५.०५.२०२६ रोजीच्या शासन निर्णयान्वये दिलेल्या निर्देशानुसार भूजल सर्वेक्षण आणि विकास यंत्रणेतील उक्त परिच्छेदात नमूद उच्चश्रेणी लघुलेखक (गट-क), निम्नश्रेणी लघुलेखक (गट-क), लघुटंकलेखक (गट-क) हे संवर्ग खालील अटीच्या अधीनतेने “मृत संवर्ग” म्हणून घोषित करण्यात येत आहेत.

१. भूजल सर्वेक्षण आणि विकास यंत्रणेतील उच्चश्रेणी लघुलेखक (गट-क), निम्नश्रेणी लघुलेखक (गट-क), लघुटंकलेखक (गट-क) या मृत संवर्गात सद्यस्थितीत रिक्त असलेली १३ पदे या शासन निर्णयाद्वारे व्यपगत होत आहेत.
२. भूजल सर्वेक्षण आणि विकास यंत्रणेतील उच्चश्रेणी लघुलेखक (गट-क), निम्नश्रेणी लघुलेखक (गट-क), लघुटंकलेखक (गट-क) या मृत संवर्गात सद्यस्थितीत कार्यरत एकूण १२ कर्मचाऱ्यांना प्रचलित नियमांनुसार सेवाविषयक लाभ देय राहतील.
३. भूजल सर्वेक्षण आणि विकास यंत्रणेतील उच्चश्रेणी लघुलेखक (गट-क), निम्नश्रेणी लघुलेखक (गट-क), लघुटंकलेखक (गट-क) या मृत संवर्गात सद्यस्थितीत कार्यरत कर्मचा-यांचे पद हे त्यांच्या मृत्युमुळे, सेवानिवृत्तीमुळे, स्वेच्छासेवानिवृत्तीमुळे, बडतर्फीमुळे इ. कोणत्याही कारणाने जसे जसे रिक्त होईल तसे तसे ते पद आपोआप व्यपगत होईल.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०७०३१७१६५३७९२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोज सांगळे)

अवर सचिव, महाराष्ट्र शासन

प्रत,

१. मा. राज्यपाल यांचे सचिव.

२. मा. मुख्यमंत्र्यांचे प्रधान सचिव, मंत्रालय, मुंबई-४०००३२.
३. मा. उपमुख्यमंत्र्यांचे सचिव, मंत्रालय, मुंबई-४०००३२.
४. मा. मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई
५. मा. राज्यमंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई
६. मा. मुख्य सचिव यांचे सह सचिव, मंत्रालय, मुंबई.
७. मा. अपर मुख्य सचिव, वित्त विभाग, मंत्रालय, मुंबई.
८. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
९. सर्व सहसचिव / उपसचिव, पाणी पुरवठा व स्वच्छता विभाग, मंत्रालय, मुंबई.
१०. सर्व अवर सचिव/ कक्ष अधिकारी, पाणी पुरवठा व स्वच्छता विभाग, मंत्रालय, मुंबई.
११. आपुक कक्ष, व्यय-३, अर्थ-१८, सेवा-९, वित्त विभाग, मंत्रालय, मुंबई.
१२. महालेखापाल, महाराष्ट्र-१, मुंबई (लेखा व अनुज्ञेयता).
१३. महालेखापाल, महाराष्ट्र-१, मुंबई (लेखा परीक्षा).
१४. महालेखापाल, महाराष्ट्र-२, नागपूर (लेखा व अनुज्ञेयता).
१५. महालेखापाल, महाराष्ट्र-२, नागपूर (लेखा परीक्षा).
१६. आयुक्त, भूजल सर्वेक्षण आणि विकास यंत्रणा, शिवाजीनगर, पुणे
१७. उपसंचालक, भूजल सर्वेक्षण आणि विकास यंत्रणा, सर्व.
१८. वरिष्ठ भूवैज्ञानिक, भूजल सर्वेक्षण आणि विकास यंत्रणा, सर्व.
१९. संचालक, लेखा व कोषागारे, मुंबई.
२०. जिल्हा कोषागार अधिकारी, सर्व
२१. निवड नस्ती (कायासन-पापु-१५), पाणी पुरवठा व स्वच्छता विभाग.